

آبادی کی منصوبہ بندی؟

رضی الدین سید

دنیا بھر کے داش و رون کے نزدیک غور و فکر کا سب سے بڑا مسئلہ یہ ہے کہ: کہ ارض کی آبادی اس قدر تیز رفتاری کے ساتھ کیوں بڑھتی چلی جا رہی ہے کہ زمین کے وسائل ختم ہونے کو آرہے ہیں اور ایک قحط کا سامان پیدا ہونے لگا ہے؟۔ ایک خاص مدت کے بعد دنیا کے لوگ آخر کھائیں گے کیا اور پیش گے کیا؟

اس مقصد کے لیے اقوامِ متحده جیسے بہت سے عالمی ادارے تک انتظامی منصوبے تیار کرنے میں مصروف ہیں۔ ان کا مقصد یہ نہیں کہ وہ عالمی ذرائع حیات و وسائل کو مزید بڑھائیں، موجودہ وسائل و اسباب کو مزید ترقی دیں، اور افراد و اقوام کے عیاشانہ اخراجات کو کم کریں، بلکہ اس کے عکس ان کی بھاگ دوڑ کا نتیجہ یہ ہے کہ خود انسانوں کی پیدائش اس زمین پر کم کر دی جائے، بلکہ بالکلیہ ہی روک دی جائے۔ ان داش و رون کے مطابق آبادی کو اس مرحلے پر اگر کہیں قدِ غن نکادی جائے تو آج کے لوگوں کے لیے موجودہ ذخیرہ آب و خواراک کافی ہو جائے گا۔ دراصل ان صاحبانِ داش و بصیرت کا معاملہ مولانا مودودیؒ کے اس تبصرے کا سا ہے کہ ”یہ لوگ خود توڑین کے ڈبے میں کسی طرح گھس آئے ہیں، لیکن اب دوسرے مسافروں کو اس میں داخل نہیں ہونے دینا چاہتے“۔

اس بات سے قطع نظر کہ نسل انسانی کی پوری تاریخ میں آیا فی الحقيقة ایسی کوئی ہولناک صورت حال رونما ہوئی بھی ہے یا نہیں، حقیقت یہ ہے کہ اس معاملے میں دو پہلو باہم مسلک ہیں: ۱- آبادی کا میزانیہ ۲- وسائل کا میزانیہ۔ انصاف کا تقاضا ہے کہ اگر مسئلے کو حل کرنا ہے تو اس کے

دونوں ہی پہلوؤں کو یکساں انداز سے دیکھا جائے۔

حیرت انگیز طور پر شور تو بہت چایا جاتا ہے کہ آبادی محدود کر کے نسبتاً ایک بہتر زندگی گزارنے کے قابل ہوا جائے۔ لیکن انسانی قوت و فراست کے ذریعے وسائل کو سطح فروع دیا جائے، اس سلسلے میں وہ کوئی قابل رشک کارکردگی نہیں دکھا پاتے۔ خاندانی منصوبہ بندی کے اقدامات کے باعث گذشتہ عشروں میں آبادی میں قابل لحاظ کی تو ضرور واقع ہوئی ہے لیکن یہ سوال بھی اسی طرح اہم ہے کہ اس کی کے باعث کیا عام لوگوں کی خوش حالی میں بھی کوئی اضافہ ہوا ہے؟۔ افسوس کہ ہمارے پاس اس سوال کا جواب نفی کے علاوہ کچھ نہیں ہے کیونکہ دنیا کے کروڑ ہا انسان آج بھی غربت کی آخری لکیز سے نیچے کی زندگی گزار رہے ہیں۔

کسی بھی معاملے میں لوگ جب اپنے خالق ہی کو بھول جانے لگیں، جیسا کہ مغرب نے اس ضمن میں روپیہ اپنایا ہوا ہے، تو بے شمار معاملات میں انھیں گمراہ کن نتائج ہی کا سامنا کرنا پڑے گا۔ صحیح منزل انھیں کبھی حاصل نہیں ہو سکے گی کیونکہ اللہ تعالیٰ کے بعض اقدامات غیر مرئی ہوتے ہیں جن کے ذریعے وہ اس دنیا کا انتظام و النصرام کر رہا ہوتا ہے۔ ایسے اقدامات ایک عام انسان تو کیا، اعلیٰ پارے کے دانش و رہوں کو بھی نظر نہیں آتے۔ چنانچہ اسی کے نتیجے میں بہت سارے معاملات کہیں یکا یک بالکل ٹھیک ہو رہے ہوتے ہیں اور کہیں یکا یک وہ بالکل بگڑے ہوئے دکھائی دینے لگتے ہیں۔ اس لیے یہ کہنا کہ دنیا بنا کر اللہ تعالیٰ ایک الگ گوشے میں کہیں بیٹھ گیا ہے، ایک بالکل گمراہ کن اور تو ہیں آئیں نظر یہ ہے۔

کیا ہم دیکھتے نہیں ہیں کہ اپنی بصیرت سے اللہ تعالیٰ نہ صرف یہ کہ وسائل میں ہر نئے دن کوئی نہ کوئی حیرت انگیز اضافہ کر رہا ہے، بلکہ آبادی کے بارے میں مستقل منصوبہ بندی بھی کر رہا ہے۔ آخر وہ کون ہے جس نے دنیا والوں کے لیے یکا یک پیڑوں کی دولت عطا کی ہو، یکسوں کے ذخراً اجاگر کیے ہوں اور نقل و حمل کے تیز ترین ذرائع سامنے لایا ہو؟ یہی نہیں بلکہ ہر ہر میدان میں جس نے انقلاب جیسی صورت حال جنم دی ہو؟ وہ کون ہے جس نے انسانوں کی لمبائی ضروریات پورا کرنے کی خاطر مغربانی اور ماہی گیری کے کار و باری استعمالات کی سمجھ عطا کی ہو؟ اور وہ کون ہے جس نے انسانوں پر جدید ترین تکنالوجی اس لیے الہام کی ہو کہ وہ زمین میں مجرزے دکھانے شروع

کر دیں؟ چنانچہ اگر یہ کہا جائے کہ آبادی کی منصوبہ بندی کی فکر آج کے انسانوں سے بڑھ کر خود اللہ تعالیٰ کو ہے تو کون کہہ سکتا ہے کہ ہمارا یہ تصور غلط ہے؟
 دنیا کی تاریخ میں کب ہوا ہے کہ یہاں وسائل گھٹ گئے اور آبادی سک سک کر ہلاک ہو گئی ہو؟ کب ایسا ہوا ہے کہ یہاں آب و دانہ ختم ہو گیا ہو اور لوگ چینتے چلتے پھر رہے ہوں؟ بالفرض اگر ایسا کہیں ہوا بھی ہے تو اس میں انسانوں کی اپنی غلط منصوبہ بندیوں، اور انسانوں اور انسانوں کے درمیان روا رکھے جانے والے تفریقی رویوں کا بہت بڑا دخل ہے۔ اللہ تعالیٰ تو دنیا کے انسانوں کے درمیان کبھی تفریق نہیں کرتا۔ اس کے نزدیک یورپ کے خوش حال لوگ زمین پر رہنے کے جس قدر حق دار ہیں، مسلم ممالک کے پس ماندہ لوگ بھی اسی قدر حق دار ہیں، خواہ داش وروں اور جاہروں کو یہ انتظام کتنا ہی بُرا کیوں نہ لگے؟

اس کو نہیں معلوم کہ پاض قریب میں جب دنیا کی آبادی فی گھرانے ۱۲، ۱۳ اور افراد کے وسیع کنبے پر مشتمل ہوا کرتی تھی، آج دنیا کے وسائل اس کے مقابلے میں کہیں زیادہ ہیں۔ معیارِ زندگی بھی اس دور میں پہلے سے کہیں بہتر ہے، اور آبادی کی خدائی منصوبہ بندی کی وجہ سے زمین و آسمان کا کوئی نہ کوئی خزانہ آئے روز ہی یہاں جلوہ گر ہوتا رہتا ہے۔ دنیا کے طول و عرض میں صرف بخوبی میں اس قدر پائی جاتی ہے کہ موجودہ تعداد جتنے لوگ اس میں بھی اور بھی ساکتے ہیں۔

قادرِ مطلق نے جب انسانوں کو یہاں بسایا ہے تو وہ ان کی فکر بھی رکھتا ہے۔ وہ ان کے لیے وسائل بھی فراہم کرتا ہے، اور ان کی رہائش کے لیے زمین بھی ہموار کرتا ہے۔ چنانچہ دنیا میں وہ استثنے ہی انسانوں کو بھیجا ہے جتنی یہاں بھیجنے کی ضرورت ہوتی ہے۔ زائد انسانوں کو وہ خود ہی یہاں نہیں بھیجا۔ بھی وجہ ہے کہ روئے زمین کے تمام قابل ترین دماغوں سے بھی زیادہ علیم و خبیر اور منصوبہ بند ہستی وہی اللہ ہے۔ وہ زوجین میں ملاپ کے بعد جنین میں عموماً بس ایک ہی بچے کا استقرار کرواتا ہے اور باقی تمام بیٹھے صالح کر دیتا ہے۔ ایک قابلِ حافظ تعداد یہاں ایسے جوڑوں کی بھی ہے جن کے گھروں میں شادی کے بعد عرصہ دراز تک ایک بھی بچہ جنم نہیں لیتا۔ بھی بھی دنیا میں جڑواں بچے بھی ایک ساتھ جنم لے لیتے ہیں، جب کہ شاذ و نادر ایسا بھی ہوتا ہے کہ بعض ماوں کو وہ ایک ساتھ تین تین اور چار چار بچے بھی عطا کر دیتا ہے۔ چنانچہ اس کے منصوبہ ساز ہونے

ہی کی یہ کھلی دلیل ہے کہ کثرتِ اولاد کی صورت حال عام طور پر واقع نہیں ہوتی۔ اگر انسانوں کو وہ اسی طرح تین تین چار چار اکٹھے بھیجنے کی منصوبہ بندی کرتا، اور ہر بانجھ جوڑے کو ایک دو پھوٹ سے ضرور ہی نوازتا، تو کون ہے جو اس کا ہاتھ پکڑ لیتا، اور کون ہے جو اسے ایسا کرنے سے روک سکتا؟۔ اتنی واضح حقیقت کیا یہ ثابت نہیں کرتی کہ زمینی آبادی کی بہترین منصوبہ بندی اللہ تعالیٰ ہی کر رہا ہے۔ اور کون ہے جو ٹھیک اس طرح کی منصوبہ بندی کر سکے؟ درحقیقت اللہ تعالیٰ کے سوا کوئی ایسا کر بھی نہیں سکتا۔ انسان تو ویسے بھی محروم عقل و صلاحیت کا مالک ہے۔ اس لیے افی صد درست منصوبہ بندی کی توقع اس سے کی ہی نہیں جاسکتی کیونکہ وہ ٹھیک کبھی نہیں بتا سکتا کہ زمین کے اندر کیا وسائل کہاں پہنچاں ہیں، اور کب برآمد ہوں گے؟۔ اسے تو ۲۰، ۱۰، ۲۰ برسوں کے بعد جا کر اچانک خبر ملتی ہے کہ کوئی نیا ذخیرہ وسائل زیر زمین یا سطح سمندر پر ابھر آیا ہے۔ تیل تو عرب ممالک میں لاکھوں سال پہلے سے موجود تھا لیکن اس موجودگی کی خبر آخ رس کو تھی؟ تکنالوجی کا وسیع علم بھی انسانی ذہن کو اللہ تعالیٰ ہی نے عطا کیا ہے اور اسی باعث زمین کے وسائل خوارک، پیداوار، اور سہولیات وغیرہ میں ایک دم کئی گناہ اضافہ ہوتا چلا گیا۔ انسانوں کو یہ سہولت اللہ تعالیٰ نے اس لیے عطا کی تھی کہ اضافہ آبادی کے باعث انسان آبیدہ کہیں بھوکا نیگاہ نہ رہ جائے، اور نہ علاج معالج سے محروم رہے۔

یہ بھی ایک حقیقت ہے کہ آج کے عقل مندانوں نے اپنے لیے زندگی کے بجائے موت کو ترجیح دی ہے۔ وہ مہلک بارودی اسلحے ایجاد کرتا ہے، ایٹم بم سامنے لے کر آتا ہے۔ پست درجہ کی نفرتوں کو ابھرتا ہے۔ خونی جنگوں کو اپناطریق زندگی قرار دیتا ہے۔ تجربہ گاہوں میں نت نئے مہلک جراشیم کی پرورش کرتا ہے۔ اور بدکاری میں زنا جیسی بلاکت خیز برانی کو عام کرتا ہے جس کے باعث دردناک اور عجیب و غریب اموات اس کا مقدار بننے لگتی ہیں۔ ایک تلخ حقیقت یہ بھی ہے کہ دنیا کے موجودہ وسائل کی تقسیم میں بھی وہ کبھی منصفانہ کردار ادا نہیں کرتا۔ ایک طرف اگر وہ صومالیہ اور دیگر افریقی ممالک میں خط کے باعث ہزاروں انسانوں کو بھوک اور پیاس سے بلاک کر رہا ہوتا ہے تو دوسری جانب وہ دنیا بھر کے محض ۰۱۵۰ اممالک کو زمین کے تمام وسائل کا قبضہ دے دیتا ہے۔ اکثر بڑے ممالک اپنے ذخیرہ خوارک کو محض اس وجہ سے بر باد کر دیتے ہیں کہ وہ ان کی ضرورت

سے بہت زیادہ ہوتا ہے۔ وہی امریکا جہاں خوش حالی راج کر رہی ہوتی ہے، وہیں بے شمار امریکی آج بھی ایسے ہیں جو بھوک سے مجبور ہیں اور مکان نہ ہونے کی وجہ سے فٹ پاتھ پر زندگی گزار رہے ہیں۔

کیا یہ ایک تلخ حقیقت نہیں ہے کہ دنیا کے وسائل کا ۵۰ فیصد سے زائد مخفی جنگوں کی نذر ہو جاتا ہے؟۔ کیا یہ جنگیں ہماری زندگی کا حصہ نہیں بن گئی ہیں؟ کیا آج کا مہذب انسان بھی غیر تہذیب یافتہ ادوار کی طرح مخفی جنگ و جدل ہی میں زندگی نہیں گزار رہا ہے؟ کیا حکومتی کارپر داز ان اس جنگ کے بد لے بڑھتی ہوئی علمی آبادی کو خواک، لباس، سہولیات، تعلیم، اور علاج وغیرہ کی آسانیاں فراہم نہیں کر سکتے؟ چنانچہ صرف اسی ایک نکتے کی بنیاد پر ہمیں سمجھ لینا چاہیے کہ اضافہ آبادی کا شور چانا، اختیار جے کی بے وقوفی بلکہ سفا کی ہے۔ خود اپنے حصے کا کام تو ہم کرتے نہیں، اور الزام اللہ تعالیٰ پر تھوپ دیتے ہیں۔ لہذا سوال کا جواب اب خود ہم ہی کو دینا چاہیے کہ دنیا کی بڑھتی ہوئی آبادی کے ساتھ ظلم ہم کر رہے ہیں یا وہ جس نے اس کائنات کو تخلیق کیا اور چلارہا ہے؟ ہر روز ہی کوئی خوش کن خبر، یہ کائنات دنیا والوں کے سامنے لے کر آتی چلی جا رہی ہے۔ بقول اقبال ۔

یہ کائنات ابھی ناتمام ہے شاید

کہ آرہی ہے دماد صدائے کُنْ فَیکُوں

بے شمار موقع وسائل ہر عشرے دو عشرے بعد دنیا کے سامنے آتے رہتے ہیں۔ آبادی میں اضافے کے ساتھ ساتھ اس کے وسائل میں بھی تناسب اضافہ ہوتا چلا جاتا ہے۔ اہم بات یہ ہے کہ بے مقصد پڑی ہوئی وسیع و عریض زمین کو کثرت آبادی کے غم خوار اگر کاشت کاری کے لیے استعمال کریں تو وہ لاکھوں ٹن اجناس اੱگنے کے لیے آج بھی تیار ہے۔ اسی طرح کتنے ہی وسائل ٹنوں کے حساب سے زیر زمین اب بھی مزید موجود ہیں جن کا دریافت ہونا ابھی باقی ہے۔ پس ماندہ ممالک میں نااہل حکمرانوں اور استھان پسند طبقے نے عرصہ دراز سے کوئی سرگرمی نہیں دکھائی ہے کیونکہ عوام کو سہولتوں کا دیا جانا وہ پسند نہیں کرتے۔ لاپچی اور استھان کے عادی لوگوں کو اپنی دولت و اقتدار کے سوا کچھ بھائی نہیں دیتا؟

حقیقت یہ ہے کہ دنیا بنانے والی ہستی، اللہ تعالیٰ کو انسانوں سے نفرت نہیں بلکہ پیار ہے۔ وہ ان سے کراہیت نہیں محبت رکھتا ہے۔ وہ جب بھی کسی معصوم پچھے کو دنیا میں بھیجا ہے تو اس دنیا کے ذخیرہ وسائل کا پتا ہوتا ہے۔ نئے بچے کو دنیا میں وہ نفرت سے نہیں بلکہ پیار کے جذبے سے بھیجا ہے۔ وہ بگاڑتائیں، سوارتائے۔ وہ تباہی و بر بادی کو نہیں بلکہ امن و انصاف کو پسند کرتا ہے۔ وہ اربوں گنا آبادی کی منصوبہ بندی کو بھی انہیلی عمدگی کے ساتھ کرتا ہے، تاکہ یہ دنیا بانجھ ہو کر نہ رہ جائے۔ لہذا اس کی منصوبہ بندی پر ہمیں مطمین رہنا چاہیے۔

انسان اگر داشت مندی کا مظاہرہ کرے تو برصغیر ہوئی آبادی کو اپنے لیے فائدہ مند پاسکتا ہے۔ مغرب فطرت سے انحراف کے نتیجے میں جہاں تکین ترین قلت آبادی کے باعث اب خود اپنی قوم کے اقلیت میں تبدیل ہو جانے کے خطرے سے دوچار ہے۔ ظاہر ہے کہ مغرب کو اس بدترین صورت حال سے خود کو آبادی کی منصوبہ بندی کے ماہر ترین گردانے والوں نے ہی دوچار کیا ہے۔ کیا بندوں کو پیدا کرنے والے سے بھی زیادہ بہتر منصوبہ بندی کوئی کرسکتا ہے!

آپ اور آپ کے احباب ۵ سالہ خریدار کیوں نہ بنیں؟

بجت بی بجت

۵ سالہ خریداری کے لیے مبلغ ۴۰۰ روپے کامنی آرڈر / ڈرافٹ ارسال کیجیے

۵ سال کے ۲۰ شماروں کی قیمت: ۲۶۰۰ روپے [۴۰۰ روپے کی نقد بچت]

چارو فتحہ ترسیل کے ۲۰۰ روپے کی مزید بچت

مکمل نقد بجت ۱۰۰۰ روپے سے زائد اور چار دفعہ کی زحمت کی بھی بجت

جو سالانہ خریدار، ۵ سالہ خریدار بننا چاہیں وہ آخری میزینے میں ایس ایم ایس (0307-4112700) کریں

کر ان کو آئندہ ۴۰۰ روپے کی وی پی بھی جائے (۲۰۱۵ء-۲۰۱۹ء)